

Ewi wāween an Siedeh kar PERAN

Jān Lucy Stevenson Ewell
Māākjiin ko an Kabuñ in
(Pedped ioon juon bwebwenato emool)

Siedeh ekar bōk kōtuwōn im deļoñ lowaan kūlaaj ruum̄ kāāl eo an. Ekar raan eo an jinoin tata ilo kūlaaj emān.

Iiō eo ļok, Siedah ekar kūlaaj ruo. Elukkuun kar em̄man an katak joñan jikuuļ eo an ekar kōtļok bwe en eļļā wōt jān kūlaaj jilu. Siedeh ekar lukkuun em̄oñoñō bwe emaroñ kōm̄mani jermal ko an math repenļok im riit eļapļok bok ilo kūlaaj emān. Ak ejjab m̄oñoñō bwe ej aikuj in etal jān ro kar m̄ōttan.

*Siedeh ekar
lukkuun mijak
in kōnnaan
ñan ro uwaan
kūlaaj eo an.*



KOMELELE KO JĀN SUSAN KEETER



Ke ej reito reitak ipeļaaikin ruum̄ eo, Siedeh ekar eñjake an dik. Aolepān ro uwaan kūlaaj eo an āinwōt rekar rūttoļok im aitok-ļok jān e. Ta in im ejjab ekkar ñan an kar pād ijo?

Ekar kāālet juon tebōļ im jijōt. Juon leddik aitok ekar jijōt tūrin. “Iakwe,” Siedeh ekar ba.

“Kwoj ta ijin?” leddik eo ekar kajjitōk. “Ij ba wōt kwon kar kūlaaj jilu.”

“Jikuuļ eo ekar kōwalōñļok ña juon kūlaaj,” Siedeh ekar mijak ilo an ba.

Leddik eo ekar kōnanaik mejān. “Ekwe, ijjab kea ewi joñan am̄ mālōtlōt. Kwoj juon niññin wōt.”

Siedeh ekar eñjake an nana an mour itulowa. Ilo aolepān wiik eo, ekar lukkuun mijak ñan kōnono ñan aolepān ro uwaan kūlaaj eo an. Aolep iien ej roñ an juon armej ettōñ ak unoojdikdik, ej jememe. Joñan ke rej ba men ko renana kōn e.

Ilo an kar ļom̄nak ke aolep men reban nana ļok, rekar bar karqoļļok math teej eo an. Ekar kōñaan jañ ke ekar kalimjok jikoor eo an. Kūlaaj in math ej em̄man tata ippān. Ejañin kar ettā joñan eo ilo teej ko an m̄okta.

Ke ekar r̄oļ, Siedah ekar jab dāpij dān in kim-jaaļaaļ ko an. “Ejjeļok m̄ōtta,” ekar ba ñan jinen im jemān. “Ijjab ekkar ñan kūlaaj emān. “Ijjab lukkuun mālōtlōt.”

“Jolok bōd bwe elukkun pen,” jinen Siedeh ekar ba. “Bōtaab kwe kwoj mālōtlōt. Im kwoj ekkatak wōt.”

Siedeh ekar ir mejān. “In kar bar r̄oļ ñan kūlaaj jilu.”

Jemān ekar jab keroro ilo jidik iien. “Kwoj ke kōñaan juon kōjeraam̄man an priesthood?” ekar kajjitōk.

Siedeh ekar kōmakūtūt bōran im ba aaeť. Bōlen juon kōjeraam̄man jān Baba emaroñ jipañ leddik in em̄man-ļok an mour.

Siedeh ekar jijōt ioon juon jea, im Baba ekar likūt pā ko pein ioon bōran.

“Ij kōjeraam̄man eok bwe kwon jab mijak,” Baba ekar ba. “Im ij kōjeraam̄man kwe ñan iakwe ro uwaan kūlaaj eo am̄ ekāāl. Ilo aer jeļā kajeem, renaaj iakwe kwe

barāinwōt.”

Juon eñjake eo elūr ekar ajeeded ippān Siedeh. Ekar eñjake bwe naan ko an jemān ekar ta eo Jemedwōj Ilañ ekar kōñaan bwe en roñ.

Ālkin kōjeraam̄man eo, M̄ama ekar jipañ Siedeh jerbale kajjitōk in math ko. Ālkin jidik iien ekar em̄manļok jidik an Siedeh mour.

Raan eo juon ilo jikuuļ, Siedeh ekar keememej kōjeraam̄mane eo an im kajjieoñ in peran. Ekar ettōñ ñan ro uwaan kūlaaj eo an. Ke ekar kwaļok iakwe, ekar dikļok an mijak er! Jet iaer rekar lukkuun jouj. Ekar kate ñan ekkatak, im tokālik ekar em̄man grade ko an.

Ilo jem̄lokin iiō in jikuuļ eo, Siedeh ekar lōñ bujin m̄ōttan. Ekar em̄oñoñō bwe Jemedwōj Ilañ ekar jipañ ñan peran. Im ekar m̄oñoñō bwe ekar maroñ pād kajoor in kōjeraam̄man an priesthood ñan jipañ e. ●

Bwebwenato in ekar bōk jikin ilo Liberia.